

تعلقات عامہ دفتر

جامعہ ملیہ اسلامیہ، نئی دہلی

February, 15, 2023

پریس ریلیز

جامعہ ملیہ اسلامیہ میں 'جے ایم آئی کین کون: اورل آنکولوجی کے موضوع پر سمپوزیم' کا انعقاد ڈینٹسٹری فیکلٹی کے شعبہ اورل اینڈ میکسیلو فیشیل سرجری، جامعہ ملیہ اسلامیہ نے 'جے ایم آئی کین کن: سمپوزیم آن اورل آنکولوجی' کے موضوع پر گیارہ فروری دو ہزار تیس کو ایف ٹی کے۔ سی آئی ٹی ہال، جامعہ ملیہ اسلامیہ میں ایک سمپوزیم منعقد کیا۔

پروفیسر نجمہ اختر (پدم شری) شیخ الجامعہ، جامعہ ملیہ اسلامیہ پروگرام کی سرپرست اور سمپوزیم کے سرپرست پروفیسر ناظم حسین الجعفری، مسجل، جامعہ ملیہ اسلامیہ نے پروگرام کو غیر مشروط تعاون دیا ہے۔ پروگرام کی منتظمہ کمیٹی میں سرپرست اور ڈین پروفیسر (ڈاکٹر) سنجے سنگھ، آرگنائزنگ چیئر پرسن پروفیسر (ڈاکٹر) محمد فیصل، جوائنٹ آرگنائزنگ چیئر پرسن، پروفیسر (ڈاکٹر) سید انصار احمد، آرگنائزنگ سکریٹری، پروفیسر (ڈاکٹر) عمران خان، جوائنٹ آرگنائزنگ سکریٹری، ڈاکٹر دیوراہ سائی بل، سائنٹفک کوارڈینیٹر، ڈاکٹر افرا اختر اور متعلقہ فیکلٹی کے دیگر شعبہ جات کے فیکلٹی اراکین شامل ہیں۔

پروگرام ان معنوں میں بے حد کامیاب رہا کہ اس میں سو سے زیادہ شرکاء بہ نفس نفیس شریک رہے۔ علاوہ ازیں، قومی اہمیت کے اداروں اور اسپتالوں جیسے کہ آرمی ڈینٹل کارپس (آراینڈ آر) علی گڑھ مسلم یونیورسٹی، بنارس ہندو یونیورسٹی، مولانا آزاد انسٹی ٹیوٹ آف ڈینٹل سائنسز، آئی ٹی ایس ڈینٹل کالج، مرادنگر جے پی ہسپتال اور میکس ہسپتال وغیرہ سے متعدد ماہرین آئے تھے۔ پروگرام کے افتتاحی اجلاس کی صدارت مہمان خصوصی برگ (ڈاکٹر) ایس۔ کے رائے چودھری (سینا میڈل) آرمی اسپتال (آراینڈ آر) نئی دہلی کے پروفیسر اور کنسلٹنٹ (او ایم ایف ایس) نے کی۔ پروگرام کا آغاز تلاوت کلام پاک سے ہوا۔ اس کے بعد آرگنائزنگ چیئر پرسن پروفیسر (ڈاکٹر) محمد فیصل نے مہمانوں اور سامعین کا استقبال کیا اور ڈین کا خطبہ

پروفیسر (ڈاکٹر) سنجے سنگھ نے دیا۔ اپنے افتتاحی خطبے میں مہمان خصوصی برگ (ڈاکٹر) ایس کے رائے چودھری، ایس ایم نے پروگرام کے مرکزی خیال کی دل کھول کر تعریف کی ساتھ ہی اس کی تشکیل اور انجام دہی کی بھی ستائش کی اور اس بات کی تجویز رکھی کہ اس طرح کا پروگرام باقاعدگی سے ہوتے رہنا چاہیے۔ انھوں نے اسٹیج پر جلوہ افروز مہمانوں اور مندوبین اور مقررین کو بھی اس موقع پر تہنیت پیش کی۔ آرگنائزنگ سیکریٹری پروفیسر (ڈاکٹر) عمران خان کے اظہار تشکر کے بعد قومی ترانہ گایا گیا اور اس کے ساتھ ہی پروگرام اپنے اختتام کو پہنچا۔

سمپوزیم میں شرکت کے لیے پانچ ممتاز مقررین اور بارہ مشہور و معروف چیئر پرسن کو مدعو کیا گیا کہ وہ اپنے بیش قیمت تجربات سے پروگرام کی وقعت و اہمیت میں اضافہ کریں گے۔ اورل کینسر کے موضوع پر یہ سمپوزیم اپنی نوعیت کا منفرد پروگرام تھا۔ اس میں اورل کینسر کی تشخیص، جانچ اور مینجمنٹ کے موضوعات سے متعلق ڈاکٹر سعید الاسلام (میڈیکل کینسر اسپتال، مغربی بنگال) ڈاکٹر مہتاب احمد (اے ایم یو) ڈاکٹر نین لیکھا (جے پی اسپتال) ڈاکٹر روہت چندرا (میکس اسپتال) اور ڈاکٹر اکھیش سنگھ (بی ایچ یو) کے معلمانہ لیکچرز اور خطبات تھے۔

ڈاکٹر سعید الاسلام (میڈیکل کینسر اسپتال، مغربی بنگال) نے کرانیوفیشل ریکانسٹرکٹیو سرجری کے موضوع پر کلیدی خطبہ دیا جو کہ پورے پروگرام کا اہم ترین حصہ تھا۔ اس کے بعد اورل کینسر کے مینجمنٹ میں اختلافات و تنازعات کے موضوع پر پینل ڈسکشن تھا۔ مباحثے کے ہمارے اراکین ڈاکٹر روہت پنگا، ڈاکٹر نین لیکھا اور ڈاکٹر اکھیش سنگھ تھے جنھوں نے سرگرمی کے ساتھ مباحثے میں شرکت کی۔ پروگرام کا اختتام مختلف کالج کے پوسٹ گریجویٹ طلباء کے لیے ایک کونز مقابلے سے ہوا جس کا عنوان ’آئیکو پیڈیا کونز‘ تھا۔ مجموعی طور پر پروگرام انتہائی کامیاب رہا جس سے بیش قیمت تجربات حاصل ہوئے۔ اس نے اورل کینسر سے متعلق اساتذہ، ڈاکٹروں اور طلباء کی معلومات کو بہتر کر کے اور علاج میں ان کے تفہیمی افق کو وسعت دے کر سب کے لیے دروازے کھول دیے ہیں۔

تعلقات عامہ

جامعہ ملیہ اسلامیہ نئی دہلی

